

EJJA REBBIEGHA

EJJA APRIL

Ta' Pawlu Mifsud

Ejja Rebbiegħa,
Ejja April,
Tixtieqkom qlubna
Ilha żmien twil;
Ejja maħbuba
W ġib lill-maħbub,
U ferrħu naqra
L-imsejkna qlub.

Keċċulna x-xitwa,
Harrbu 'l Jannar,
Taffulna l-kesħa,
Waqqfulna l-qtar;
Libbsulna s-sema
B'lewn ikħal nir,
U l-art żejnulna
Bl-ifjen ħarir.

Ferrxu fl-egħlieqi
Twapet ħadrana,
Imlew il-ġonna
Bil-ward ħamrana;
Iksu lis-siġar
B'werqiet tarjin,
U roxxu fuqhom
Il-ġawħar fin.

L-ġħasfur oħorġu
Minn ġol-bejtiet
Biex jibda jinseġ
L-isbaħ ġħanjiet;
Halluħ jittajjar
Ma' kullimkien
Qisu bla sabar,
M'ġħandux waqfien

Lill-baħar kiesaħ,
Li f'daw' x-xaħrejn
Qaġħ'd biss jifarrak
Mal-blat ġħalxejn,
Ġibulu l-ġħeja,
Thalluħx imqit
U bix-xemx šħuna
Fittluħ xi ftit.

Ġieġħlu liż-żiffa
Biex kull fl-ġħaxija
Tmur tmellu naqra
X'ħin kollu dija
Ikun qed jongħos
Taħt qamar šħiħ,
Biex il-qlub safja
Jitġħaxxu biħ.

Nibbtu l-imħabba
Fil-qlub mill-ġdid,
Fil-qlub miġnuna
Li tiffraħ trid;
U sebbħu sewwa
'Il-ħolm tal-ħajja,
Thalluħ in-niket
Fuq l-art jissajja.

Thalluħ dmugh iżjed,
Thalluħ ħsieb tqil;
Ferħ biss irridu
U ġħomor twil.
Ejjuħ imbissma
Fid-dinja tagħna.
April, Rebbiegħa,
W oqoġħdu magħna.